

بِسْمِ اللّٰهِ الرَّحْمٰنِ الرَّحِیْمِ
 لَقَدْ اَنْزَلْنَا عَلَی السُّورِ الْاَلِیْمِ
 لَقَدْ اَنْزَلْنَا عَلَی السُّورِ الْاَلِیْمِ

مناشی

جلد ۳ ماہ اگست ۱۹۲۵ء مطابق جمادی الاولیٰ ۱۳۵۲ھ نمبر ۲

مناشی

(از مولوی نذیر احمد صاحب الملوی رحمانی)

خدا ہی بہتر جانتا ہے کہ ہندوستان خصوصاً مسلمانوں کے ادبار و زوال۔ ذلت و نکبت کے ایام کب ختم ہونگے؟ ابھی ہم مسلمانوں کے روحانی و اخلاقی۔ قومی و سیاسی۔ تمدنی و اجتماعی۔ دینی و ملی۔ اقتصادی و معاشی مصائب ہی کا رونا رہے تھے کہ قدرت کی قہر مانی نگاہوں آفات سماویہ کی مسلسل و پیہم یورشوں نے ہمارے رہے رہے ہوش و حواس کو بھی باختہ کر دیا۔ ایک طرف اگر قلت باران سے ملک قحط زدہ ہو رہا ہے تو دوسری طرف سیلاب کی تباہ کاریاں ہمیں نچلا نہیں بیٹھنے دیتیں۔ بہار اور کوئٹہ اگر زلزلے کی عبرت خیز مصیبتوں کا ماتم کر رہا ہے تو پشاور اور ایٹ آباد ہونا ک آتشزدگیوں کا مرثیہ خواں ہے۔ کونسی صبح ہے جو ہم پر ایک نئی مصیبت کا پیغام لیکر نہ طلوع ہوتی ہو؟ اور کونسی شام ہے جو کسی نئے حادثے کے ساتھ ہم پر سے نہ گذرتی ہو؟ آہ! تن ہمہ داغ داغ شد پنہ کجا کجا ہم؟

لیکن ان تمام موجودہ آفتوں اور افسوسناک مصیبتوں میں کوئٹہ کا زلزلہ ایک عجیب حیرتناک اور جانکاہ حادثہ ہے۔ ۵ مارچ ۱۹۲۵ء کے ہیبت ناک زلزلے کی تصویر بھی ہماری آنکھوں کے سامنے ہے۔ اس کی تباہ کاریاں بھی ہمیں یاد ہیں لیکن حافی و مالی نقصان کی حیثیت سے کوئٹہ کے زلزلے کی نوعیت ہی بالکل جداگانہ ہے۔ بہار میں زلزلہ اس وقت آیا تھا جبکہ اکثر لوگ گھروں سے باہر اپنے اپنے کاروبار میں مشغول تھے زلزلے کا احساس ہوتے ہی کثیر آبادی میدانوں میں نکل بھاگی۔ برخلاف اس کے کوئٹہ صبح دلفریب اور دل آویز شہر میں زلزلہ ۳۱ مئی ۱۹۲۵ء کو تین بجے شب میں آیا ہے جبکہ

تمام آبادی راحت و سکون پھین و لطف کے ساتھ غیر معمولی ٹھنڈک کی وجہ سے بند کمروں میں مگناؤں میں دبی ہوئی آرام کی نیند سو رہی تھی۔ زمین کے ایک پچکولے نے سر بٹک عمارتوں اور پچی لوہی خوشنما گوشوں اور بڑے بڑے محلات کو اینٹوں اور پتھروں چوٹوں اور گاروں کا ڈھیر بنا دیا۔ وہ کوسٹہ جو کل تک انگوروں اور ناروں میووں اور پھلوں کے لہلہاتے ہوئے باغات کا ایک خوبصورت شہر تھا۔ آج ہزاروں انسانوں کی دبی ہوئی لاشوں کا ایک خوفناک قبرستان ہے۔ کتنی مائیں ہیں جو اپنے ان معصوم غنیموں کی یاد میں تڑپ رہی ہیں جو بن کھلے مر جھلکے گئے۔ کتنے بچے ہیں جو اپنی ماؤں کے پیار اور باپوں کی محبت کیلئے بے چین نظر آ رہے ہیں۔ کتنی عورتیں ہیں جو کل سہاگن و دلہن بنی ہوئی گھر کی زینت تھیں مگر آج ماتمی لباس پہن کر بے کسی و بے بسی کی مجسم تصویر بنی بیٹھی ہیں۔ کل جن کے سامنے روٹیوں کا انبا خزانوں کا ڈھیر تھا آج وہ صبح و شام کی روٹی کیلئے بھی ترس رہے ہیں۔ **إِنَّ فِي ذَلِكَ لَعِبْرَةً لِّمَن يَتَخَسَّبُ** ان واقعات میں ان کے لئے عبرت ہے جو اللہ سے ڈرتے ہیں۔ **فَاعْتَبِرُوا يَا أُولِيَ الْأَبْصَارِ لَعَلَّكُمْ تَهْتَدُونَ** لوگو ان حوادث پر عبرت کی نگاہ ڈالو۔

اس غیر معمولی سانحہ اور المناک واقعہ کے علاوہ اور بھی مختلف مقامات پر صرف چھ سات مہینے میں کئی بار زلزلے آئے ہیں جن کی تاریخیں حسب ذیل ہیں:-

- | | |
|----------------|---------------------------------|
| ۲۸ دسمبر ۱۹۳۲ء | پرنگال |
| ۲۷ دسمبر ۱۹۳۲ء | لاہور |
| ۳۱ جنوری ۱۹۳۵ء | میانوالی |
| ۶ فروری ۱۹۳۵ء | لاہور |
| ۲۱ اپریل ۱۹۳۵ء | فارموسا |
| ۳۱ مئی ۱۹۳۵ء | کوسٹہ - قلات - سندھ وغیرہ (وطن) |

قدرت کی یہ تہنہات ہمیں بار بار متنبہ کر رہی ہیں۔ اور ہمیں اپنی دینی و دنیوی فلاح کے اسباب پر غور کرنے کی دعوت دے رہی ہیں لیکن ہمارا تو یہ حال ہے کہ **فَايَاتِنَا يُعْمِدُ مِنْ ذِكْرِ مَن رَّبَّنَا يُفَكِّدُ بِئِذَا كُنَّا اِلٰهًا مَّسْمُوعًا وَهُمْ يَلْعَبُونَ** پ۔ یعنی ان کے پاس اللہ کی طرف سے جب کوئی نئی نصیحت پہنچتی ہے تو وہ اس کو نہایت ہی غفلت اور لاپرواہی کے ساتھ سکر ڈال دیتے ہیں (پس اگر ہماری بد اعمالیوں اور بد کرداریوں - لاپرواہیوں اور غفلت شعاریوں کی پاداش میں ہم پر اللہ کی گرفت آجائے تو کیا تعجب ہے **فَاخَذْنَا هُم بِمَا كَانُوا يَكْسِبُونَ** پ۔ یعنی ہم نے لوگوں کو ان کے اعمال کے بدلے میں پکڑ لیا اور ہلاک کر دیا)

آج کل مسلمانوں کو یہ دعا خصوصیت کے ساتھ کثرت سے پڑھنی چاہئے۔ **اَللّٰهُمَّ لَا تَقْتُلْنَا بِغَضَبِكَ وَلَا تَهْلِكْنَا بِعَذَابِكَ وَعَافِنَا قَبْلَ ذٰلِكَ**۔ یعنی اے اللہ ہم کو اپنے غضب اور عفت سے تباہ نہ کر۔ اے ہمارے مولا ہمیں اپنے عذاب سے ہلاک نہ کر بلکہ اس سے پہلے ہی ہمیں بچا کر اپنی حفاظت اور رحمت میں لے لے۔

دارالحدیث رحمانیہ کاشٹاہی امتحان

مورخہ ۱۲ ربیع الثانی ۱۳۵۲ھ سے ۹ ربیع الثانی ۱۳۵۳ھ تک مدرسہ میں تعطیل کر کے طلبہ کو امتحان کی تیاری کا موقع دیا گیا۔

اور پھر اسے شروع ہو کر ۱۲ ربیع الثانی کو ختم ہو گیا۔ ۱۳ کو طلبہ کو راحت و آرام کا موقع دیا گیا اور ۱۴ ربیع الثانی سے پھر تعلیم شروع ہو گئی۔ اور اسی دن نتیجہ بھی شائع ہو گیا۔ اللہ کا شکر ہے کہ دارالحدیث کی محسوس تعلیم اور طلبہ و مدرسین کی محنت و کوشش کا ثمرہ حسب توقع نہایت امید افزا ظاہر ہوا۔

ناظم صاحب مدظلہ العالی نے تمام مدرسین و طلبہ کے سامنے نتائج پڑھ کر سنائے اور پھر اپنی مسلمہ سخاوت اور مشہور کرم و عطا کا فیضان بہترین نمبروں پر کامیاب ہونے والے طلبہ پر نقد انعامات کی صورت میں ظاہر فرمایا۔ جن کی تفصیل یہ ہے۔

جماعت ہشتم۔ نظیر الحسن کو جماعت میں اول آنکی وجہ سے سے
جماعت ہفتم۔ عبد الجلیل کو جماعت میں اول آنے کی وجہ سے سے اور حدیث میں ۵۰ فیصدی حاصل کرنیکی
وجہ سے للعمر اور مدرسہ میں اول آنے کی وجہ سے للعمر ان کو کل ۱۰۰ روپے۔

جماعت ششم۔ محمد علی کو جماعت میں اول آنے کی وجہ سے سے
جماعت پنجم۔ عبد اللہ ترکی جماعت میں اول رہا اس لئے سے
جماعت چہارم۔ عبدالشکور " " " " " " سے
ابوالخیر کو حدیث میں ۵۰ فیصدی حاصل کرنے کی وجہ سے سے

جماعت سوم۔ اقبال احمد جماعت میں اول رہا اس لئے سے
جماعت دوم۔ ضیاء الدین " " " " " " سے اور عبدالقیوم بتسوی نے ۵۰ فیصدی حدیث میں حاصل کئے اس لئے سے
جماعت اولیٰ۔ نور الحق " " " " " " سے
جماعت ادنیٰ۔ بشیر احمد " " " " " " سے

میزان کل اللہ

عربی مدارس کے عام دستور کے مطابق اب دارالحدیث کے بھی تعلیمی سال کا اخیر ہے صرف دو ڈھائی مہینے کی تعلیم ہے اس لئے اب طلبہ و مدرسین نہایت انہماک اور کوشش کے ساتھ اپنے اپنے فرائض میں مصروف ہیں اللہ تعالیٰ ان کی محنتوں کو بار آور کرے۔ اور دارالحدیث کی دینی و ملی خدمات کو ہمیشہ جاری رکھ کر قبول فرمائے اور وہ فیض جو مسلمانوں کو عموماً اور جماعت الحدیث کو خصوصاً مدرسہ اور ناظم مدرسہ سے پہنچ رہا ہے دائم و ثابت رکھے

آمین والہ الحق آمین